

फसल अवशेषों का उचित प्रबंधन



**लव कुमार¹, एम के सिन्हा^{1,2},
दिनेश कुमार¹, आशा
कुमारी¹, शुचि कुमारी¹,
ए के सिंह²**

¹कृषि अभियंत्रण महाविद्यालय,
आरा, बिहार कृषि विश्वविद्यालय,
सबौर (भागलपुर)

²वी के एस कृषि महाविद्यालय,
डुमरांव, बिहार कृषि
विश्वविद्यालय, सबौर (भागलपुर)

फसल अवशेष को खेतों में गला कर खेतों में पोषक तत्वों की कमी को पूरा किया जा सकता है। ऐसा करने से खेतों की भूमि भौतिक और रासायनिक स्थिति समान बनी रहती है और फसल उत्पादन चक्र का पारिस्थितिकी संतुलन भी बना रहता है। तथापि धान के भूसे का प्रबंधन एक बहुत बड़ी चुनौती है क्योंकि सिलिका की मात्रा अधिक होने के कारण चारे में यह इस्तेमाल नहीं किया जाता। चावल- गेहूँ के फसल चक्र में धान का अवशेष प्रबंधन की भूमिका बहुत अधिक बढ़ गई है क्योंकि आजकल अधिकतर फसलों की कटाई मशीनों द्वारा की जाती है जिस से खेतों में अवशेष बहुत अधिक बचता है। धान के अवशेष प्रबंधन में किसानों के पास मुख्यतः जलाना, खेतों की जमीन में मिला देना, सतह पर छोड़ देना, पलवार या खेतों में से उखाड़ देने का विकल्प बचता है। किसान स्थिति के अनुसार इनमें से कोई भी विकल्प चुन लेता है।

फसल अवशेष को जलाना

भारत में धान के अवशेष का परंपरागत रूप से मवेशियों के चारे में या अन्य इस्तेमाल जैसे शेड बनाने में किया जाता है। पिछले कुछ समय से जैसे जैसे मशीनीकरण बढ़ा है, खेतों में अवशेष की मात्रा बढ़ने लगी है। ये फसल अवशेष अगली फसल के लिए खेत की तैयारी और बुवाई में हस्तक्षेप करते हैं। इससे तुरंत निपटारण के लिए किसान खेतों में ही इस अवशेषों को आग लगा देते हैं। इससे बहुत खेतों की मिटटी में मौजूद बहुत से पोषक तत्व और कार्बनिक पदार्थ नष्ट हो जाते हैं। औसतन एक हैक्टर खेतों में अवशेष को जलने से 13 टन कार्बन डाईऑक्साइड वातावरण में फैलती है। यह वातावरण को प्रदूषित करती है और बहुत सारे

फायदेमंद जीवों और किट पतंगों को नुकसान पहुँचाती है।

फसल अवशेषों को जलाने के कुछ फायदे भी हैं। जलाने से खेतों की जमीन में मौजूद हानिकारक किट व रोगजनक कीड़े मर जाते हैं। खेतों में अवशेष के निपटारण के लिए अवशेषों को जलाना सबसे आसान और सुगम प्रक्रिया है। इससे अगली फसल की बुवाई के लिए खेत जल्दी खाली हो जाता है। इससे बीज अंकुरण और उनकी स्थापना में सहज हो जाती है।

सतह प्रतिधारण और पलवार

प्रत्यक्ष ड्रिलिंग सतही पलवार के अंदर वह प्रक्रिया है जिसमें हम पिछले फसल के बचे हुए अवशेषों को बिना मिटटी में मिलाये सीधा छोड़ देते हैं। खेतों की सतह पर

फसल के अवशेषों को ऐसे ही खुला पड़े छोड़ देने से उपजाऊ सतही मिटटी का हवा और पानी की वजह से होने वाला अपरदन कम हो जाता है। परन्तु बहुत अधिक अवशेषों को सतह पर छोड़ देने का नुकसान भी है, इसमें बहुत सी मशीनें खेतों में अच्छे से कार्य नहीं कर पाती। जिस वजह से अगली फसल के ऑपरेशन में बहुत दिक्कत आती है। किसान आमतौर पर इस तरह की प्रणाली का इस्तेमाल वहाँ करते हैं जहाँ फसल की कटाई के बाद अगली फसल लेने के लिए खेतों में जुताई नहीं की जाती और उसमें सीधा अगली फसल की बिजाई कर दी जाती है।

कुछ या पुरे अवशेषों को खेतों में छोड़ देना कुछ परिस्थितियों में एक अच्छा

विकल्प साबित होता है। ये अवशेष कुछ समय के बाद मिटटी में मिल जाते हैं जिससे ऊपरी 5–15 से० मी० सतही मिटटी में कार्बनिक पदार्थ और नाइट्रोजन की मात्रा बढ़ जाती है। ये अवशेष ही मिटटी को बहुत से अपरदन कारको से बचते हैं। फसल के अवशेषों को जलाने की बजाय सतह पर छोड़ देने से मिटटी में 46 प्रतिशत नाइट्रेट, फसल द्वारा 29 प्रतिशत अधिक नाइट्रोजन का उपयोग और 37 प्रतिशत अधिक उपज के प्रमाण पाए गए हैं। खेतों में अवशेषों को छोड़ देने के फायदे और नुकसान दोनों हैं, यह दोनों फायदेमंद और हानिकारक जीवों को निवास स्थान प्रदान करती है। अवशेषों से परपोषियों को नाइट्रोजन फिक्सेशन के लिए कार्बन सब्सट्रेट मिलता है, मिटटी में माइक्रोबियल गतिविधियां, कार्बन बढ़ती है। इस तरह से अगली फसलों में नाइट्रोजन की आवश्यकता को कम किया जा सकता है। खेत तैयार करते समय यदि फसल अवशेषों में यूरिया डाल दे तो यह जल्दी से मिटटी में मिल जाता है।

अवशेषों को मिटटी में मिलाना

फसल की कटाई के बाद बचे हुए अवशेषों को आंशिक या पूर्ण रूप से मिटटी में मिलाना इस बात पर निर्भर करता है की हमने किस तरह का तरीका कटाई के लिए इस्तेमाल किया

है। खेतों में जुताई करना अवशेषों को मिटटी में मिलाने का सबसे बढ़िया तरीका है। अवशेषों को मिटटी में मिला देने से बहुत से पोषक तत्वों की मिटटी में कमी पूरी हो जाती है और इन्हे लम्बे समय तक मिटटी में सहेज कर रखा जा सकता है। बचे हुए अवशेषों को मिटटी में मिलाने से हो सकता है एकदम से फसल उत्पादन में बढ़ोतरी न हो परन्तु कालांतर में इसका प्रभाव निश्चित रूप से देखने को मिलता है। जिन खेतों में खनिज उर्वरकों का इस्तेमाल किया जाता है और फसल अवशेषों को जुताई करके मिटटी में मिला दिया जाता है, वहाँ पर नाइट्रोजन, फॉस्फोरस, पोटैशियम और सिलिकॉन की मिटटी में कोई कमी नहीं होती और ये लम्बे समय तक मिटटी में बने रहते हैं।

हाल ही में किये गए अनुसंधानों से पता चला है की जल्दी और सूखे हुए अवशेषों को यदि हम मिटटी में 5–10 से० मी० तक मिटटी में अच्छी तरह से मिला देते हैं तो इससे मिटटी में हवा का प्रसार बढ़ता है। इससे मृदा की उर्वरता में भी हमें लाभदायिक प्रमाण मिलते हैं। मिटटी की ऊपरी सतह में अवशेषों को मिला कर इसे दो से तीन सप्ताह तक खेत को खली छोड़ देना चाहिए। दूसरी फसल लेने से पहले खेत को कम से कम 30

दिनों के लिए खाली छोड़ देना चाहिए।

फसल अवशेषों को मिटटी में मिला देने के निम्नलिखित फायदे हैं :

1. मृदा में कार्बन की पूर्ति को एरोबिक अपघटन द्वारा प्राप्त किया जा सकता है। लगभग 50 प्रतिशत कार्बन की 30 –40 दिन में पूर्ति हो जाती है।
2. ऐसी जगह जहां बाढ़ आती है वहां मिटटी में मौजूद लोहे के री-ऑक्सीडेशन में आसानी होती है।
3. मिटटी के अंदर नाइट्रोजन और फॉस्फोरस की मात्रा बनी रहती है।
4. अवशेषों को मिटटी में मिलाने से खाली पड़ी जमीं पर खरपतवार नहीं उगते।
5. अवशेषों के मिटटी में प्रबंधन से बिजाई के समय सिंचाई में उपयुक्त पानी की कम मात्रा में जरूरत पड़ती है।
6. इस तरह की मिटटी को आने वाली अगली फसल के लिए तैयार करना आसान होता है। मिटटी में नमी होने की वजह से इस पर ऑपरेशन करना बहुत आसान होता है।
7. ऐसा करने से वातावरण में मीथेन कम उत्सर्जित होती है।

अवशेष प्रबंधन का मिट्टी पर प्रभाव

अवशेष प्रबंधन का मिट्टी की भौतिक, रासायनिक और जैविक गुणों पर बहुत प्रभाव पड़ता है।

मिट्टी के भौतिक गुण

अवशेष प्रबंधन से मिट्टी के बहुत से भौतिक गुण बदल जाते हैं जैसे की नमी प्रतिधारण क्षमता, मिट्टी का तापमान, ढेले बनना, मिट्टी की बल्क डेन्सिटी, मिट्टी की सांद्रता और पानी को अपने अंदर से पार करने की क्षमता (हाइड्रॉलिक कंडक्टिविटी) पर प्रभाव पड़ता है। धान के अवशेषों की मात्रा खेत में पड़े रहने से सतही वाष्पीकरण कम होता है और पहले चरण के खेत सूखने की अवधि भी बढ़ती है। खाली पड़े खेतों की अपेक्षा उन खेतों में जहां अवशेष पड़े रहते हैं वहां खेत में नमी अधिक समय तक बरकरार रहती है। पूवालों की वजह से सूर्य की किरणें सीधा खेत की जमीन पर नहीं पड़ती जिसके कारण मिट्टी के तापमान में भी असर देखा जाता है। खली पड़े खेतों की अपेक्षा उन खेतों की मिट्टी का तापमान कम पाया जाता है। मिट्टी के अवशेष एक ऊर्जा अवरोधक का कार्य करते हैं जिसके कारण हवा और मिट्टी के तापमान में गिरावट पायी जाती है। मिट्टी के ढेले बनना इस बात पर निर्भर करता है की

मिट्टी में किस तरह के बांधने वाले तत्व मिट्टी में उपलब्ध हैं। ये कई तरह के प्राथमिक और द्वित्य तत्व होते हैं।

मिट्टी को जोड़े रखे जाने वाले पदार्थों में लोहे के ऑक्साइड और हाइड्रक्साइड, पौधों के जैविक पदार्थ, अवशेषों के सड़ने के बने पदार्थ, माइक्रोबियल सेल्स, सूक्ष्मजीवों के द्वारा उत्सर्जित पदार्थ और केंचुओं द्वारा उत्सर्जित जिलेटिनस पदार्थ हैं। पौधों के अवशेषों का सड़ना इस बात पर निर्भर करता है की मृदा का तापमान कितना है, मृदा में नमी कितनी है और छोटे बड़े किस तरह के सूक्ष्म जीव वहाँ पर उपलब्ध हैं। अवशेष प्रबंधन का प्रभाव मिट्टी की बल्क डेन्सिटी और कोण इंडेक्स पर बड़ा ही परिवर्तनशील पाया गया है। मिट्टी में अवशेषों को मिला देने से मिट्टी की पानी सकने की क्षमता और हाइड्रॉलिक कंडक्टिविटी बढ़ जाती है। इसके साथ साथ मिट्टी की संरचना में भी सुधार होता है, मिट्टी में छोटे और बड़े पोरों की संख्या बढ़ जाती है। जिस मिट्टी में हम अवशेषों को सीधा मिट्टी में ड्रिल कर देते हैं उसमें हाइड्रॉलिक चालकता अवशेषों को जलाई गई मिट्टी से चार गुना ज्यादा होती है।

मिट्टी की रासायनिक गुणवत्ता

मिट्टी की गुणवत्ता को मापने का एक महत्वपूर्ण तरीका मिर्धा

की पी एच् को मापने का है और इसे बड़ी अससानी से अवशेष प्रबंधन द्वारा नियंत्रण किया जा सकता है। पीछे किये गए अनुसंधानों से पता चलता है की अगर ये कार्बनिक अवशेषों को मिट्टी में सूक्ष्मजीवों द्वारा अपघटन वापस किया जाता है, मिट्टी के पीएच को बढ़ाया जा सकता है। सिलिका युक्त अवशेषों यह क्षमता होती है की यदि हम इन्हे अम्लीय मिट्टी में मिलाये तो ये मिट्टी की फॉस्फोरस धारण क्षमता को कम कर देते हैं और मिट्टी के पीएच मान को बढ़ा देते हैं। जिससे मिट्टी में क्षार की मात्रा को बढ़ा देते हैं। इस तरह से बना ये क्षार मिट्टी में मौजूद अम्ल को काटता है। इस तरह का अभ्यास पहाड़ी क्षेत्रों में, जहाँ अम्लीय मृदा पायी जाती वहाँ किया जाता है। धन के अवशेषों को मिट्टी में मिलाने का फायदा उन क्षेत्रों में भी अनुभव किया गया है जहाँ बहुत अधिक बारिश होती है और मिट्टी अम्लीय है। इन क्षेत्रों में मिट्टी में जिंक, बोरोन और फास्फोरस की कमी होती है। ये क्षेत्र मुख्यतः पूर्वी भारत और बांग्लादेश के क्षेत्र हैं। यहाँ भी अवशेष का प्रबंधन मिट्टी में करने से फायदा अनुभव किया गया है।